


தேர்ச்சி - முன்று :- அறநெறி வாழ்வைக் காட்டும் இறை கட்டளைகளைக் கடைப்பிடிப்பர்

14

3.1 இயற்கையில் செயற்படும் இறைத்திட்டம்



இப்பத்தைப் பார்த்து எம்கு மழை எவ்வாறு கிடைக்கிறது என ஆசிரியருடன் கலந்துரையாடுக.

கடவுள் உலகைப் படைக்கும்போதே அதற்கென்று சில ஒழுங்குமுறைகளை ஏற்படுத்தினார். படைப்புப் பொருள்கள் அனைத்தும் அந்த ஒழுங்குமுறையை இயங்குகின்றன. எடுத்துக்காட்டாக, சூரியன், சந்திரன் மற்றும் கோள்கள் அனைத்தும் தத்தம் பாதையில் இயங்குகின்றன. தமது பணிகளைச் செய்கின்றன. இயற்கையின் விதிப்படி பருவகாலங்கள் ஏற்படுகின்றன. உயிரினங்கள் தோன்றுகின்றன; வளர்கின்றன; பலன் தருகின்றன; மடிகின்றன. இதை நாம் கண்கூடாகக் காண்கிறோம். இதையே இயற்கைச் சுட்டம் என்கிறோம்.

பல்வேறு விதமான இயற்கை விதிமுறைகள் இவ்வுலகில் நடைபெறுவதை அவதானிக்கிறோம்.

உதாரணம் :

- ❖ சூரிய மண்டல நிகழ்வில் இரவு, பகல் உண்டாதல்.
- ❖ மணிதர், தாவரங்கள், விலங்குகளின் சுவாசச் செயற்பாடு.
- ❖ மனித உடலின் குருதிச் சுற்றோட்டம்.

- ஓ மேற்குறிப்பிட்டவற்றை ஆராயவும். அவை ஒவ்வொன்றையும் பற்றி விளக்கி உமது பயிற்சி நூலில் படங்களை வரையவும்.

கடவுள் தாம் படைத்த உலகை மனிதனிடம் ஒப்படைத்தார். படைப்பின் மட்டில் மனிதனுக்குள்ள பொறுப்புகள் எவை?



- ❖ ஆண்டு நடத்துவது.
- ❖ பாதுகாப்பது.
- ❖ விருத்தி செய்வது.
- ❖ பயன்படுத்துவது.

- ஓ இறைத் திட்டப்படி இவ்வுலகத்தை நீர் ஆண்டு நடத்த வேண்டுமாயின் நல்ல கல்வி அறிவைப் பெறவேண்டியது உமது கடமையாகும்.

செயற்பாடு

படைப்பைப் பாதுகாப்பதற்கும் அதனை விருத்தி செய்வதற்கும் உம்மிடம் ஒப்படைக்கப்பட்டுள்ள பொறுப்புக்கள் எவை எனக் கீழ்வரும் அடைப்பிற்குள் எழுதவும்.

பாதுகாத்தல்	விருத்தி செய்தல்
❖	❖
❖	❖
❖	❖
❖	❖
❖	❖



இயற்கையிலுள்ள வானம், கடல், ஆறுகள், நீரோடை, சூளங்கள், மலைகள், மரம், செடி, கொடி, வயல்வெளி, பாலைநிலம், காற்று அனைத்தும் இறைவன் எமக்கு அளித்த மாபெரும் கொடையாகும்.

இவை, மனித வாழ்வை வளமாக்கும் ஆற்றல் கொண்டவை. எனவே இவை, எல்லா மனிதருக்கும் சொந்தமான மதிப்பிட முடியாத மாபெரும் சொத்துக்கள்.

இயற்கையை எமக்கு உதவும் வகையில் விருத்தி செய்தலும், வீணாக்காது பயன்படுத்துவதும் எமது கடமையாகும். இயற்கையை மாசுபடுத்தும் போதும், சிதைக்கும்போதும் இயற்கைச் சமநிலை சீர்க்கலைந்து பஸ்வேறு சிக்கல்களை மனிதன் எதிர்நோக்குகிறான்.

உதாரணம் : சுண்ணக்கல் அகழ்வினால் கடலிப்பு.

மரம் வெட்டுதலால் சமநிலை பாதிப்பு.

மனிதன் பயன்படுத்துவதற்காகவே இறைவன் அவனிடம் உலகத்தை ஒப்படைத்தார். ஆனால் மனிதன் தனது சுயநலத்தினால் ஆட்கொள்ளப்பட்டு இயற்கையை அழிக்கின்றான். இதனால் இயற்கையிலிருந்து தம்மைப் பாதுகாக்க முடியாமல் அவனே அழிகின்றான்.

நோவாவின் பேழை

அப்பொழுது கடவுள் நோவாவிடம் பின்வருமாறு கூறினார்: “எனது முன்னிலையிலிருந்து மனிதர் எல்லாரையும் ஒழித்துவிடப் போகிறேன். எனெனில், அவர்களால் மண்ணுலகில் வன்முறை நிறைந்திருக்கின்றது. இப்பொழுது நான் அவர்களை மண்ணுலகோடு அழிக்கப் போகிறேன். உனக்காகக் கோபர் மரத்தால் ஒரு பேழை செய்; அதில் அறைகள் அமைத்து அதற்கு உள்ளேயும் வெளியேயும் கீல் பூச. பேழையை நீ செய்ய வேண்டிய முறையாவது: நீளம் முந்நூறு முழும்; அகலம் ஜம்பது முழும்; உயரம் முப்பது முழும். பேழைக்குமேல் கூரை அமைத்து அந்தக் கூரை பேழைக்கு ஒரு முழும் வெளியே தாழ்வாக இருக்கும்படி கட்டி முடி; பேழையின் கதவை ஒரு பக்கத்தில் அமை. பேழையில் கீழ்த்தளம், நடுத்தளம், மேல்தளம் என மூன்று தளங்கள் அமை. நானோ, வானுலகின்கீழ் உயிருள்ள எல்லாவற்றையும் அழிப்பதற்காக மண்ணுலகின் மேல் வெள்ளப்பெருக்கு வரச் செய்வேன். மண்ணுலகில் உள்ளவையெல்லாம் மடிந்துபோம். உன்னுடனோ, என் உடன்படிக்கையை நிலைநாட்டுவேன். உன் புதல்வர், உன் மனைவி, உன் புதல்வரின் மனைவியர் ஆகியோருடன் நீ பேழைக்குள் செல். உன்னுடன் உயிர் பிழைத்துக்கொள்ளுமாறு, சுதையுள்ள எல்லா உயினங்களிலிருந்தும் வகைக்கு இரண்டைப் பேழைக்குள் கொண்டு வா. அவை ஆணும் பெண்ணுமாக இருக்கட்டும். வகை வகையான பறவைகள், கால்நடைகள், நிலத்தில் ஊர்வன ஆகியவற்றிலிருந்து வகைக்கு இரண்டு உயிர் பிழைத்துக்கொள்ள உன்னிடம் வரட்டும்.

(தொ.நூ. 6:13-20)

இறைத்திட்டத்திற்கு ஏற்ப வாழும் மனிதன் நேர்மையானவன். நோவாவும் வெள்ளப்பெருக்கும் என்ற நிகழ்வின் மூலம் நேர்மையாளரை இறைவன் பாதுகாப்பதை அறிகிறோம்.

ஆதலால், நாம் இயற்கை நீதி, ஒழுங்கு முறைகளைப் புரிந்துகொண்டு எமது வாழ்வை அதற்கேற்ப அமைத்துக்கொள்வோம்.

மனிதன் இயற்கையை அன்புசெய்து, அதன் நியதிகளைப் பின்பற்றி நடக்கும்போது நன்மைகளைப் பெறுகிறான். நாம் இயற்கை நியதிகளை மீறினால் எமக்குத் தீமை கிடைக்கும்.

கடவுள் தாம் உருவாக்கிய அனைத்தையும்
நோக்கினார். அவை மிகவும் நன்றாய் இருந்தன.
(தொ.நு. 1:31)

செயற்பாடு:

- இயற்கை அழகு நிறைந்த உலகைத் தந்த இறைதந்தைக்கு நன்றி கூறி ஒரு செபம் எழுதுக.

வாழ்விற்கு...

இயற்கையைக் காணும்போது அதனைப் படைத்த இறைதந்தையைக் காண்போம்.